

ترکی کے قونصل جنرل کا ایم کیو ایم کے قائد جناب الطاف حسین کی رہائش گاہ المعروف نائن زیرو کا دورہ، رابطہ کمیٹی کے رکن سے ملاقات ملاقات میں ملک کی سیاسی، معاشی اور اقتصادی صورتحال سمیت باہمی دلچسپی کے دیگر امور پر تفصیلی تبادلہ خیال کیا گیا

کراچی:۔۔۔ 11 اپریل، 2012ء

ترکی کے قونصل جنرل (Mr. Murat Onart) نے گزشتہ روز ایم کیو ایم کے قائد جناب الطاف حسین کی رہائش گاہ المعروف نائن زیرو کا دورہ کیا اور ایم کیو ایم کی رابطہ کمیٹی کے رکن کنور خالد یونس سے ملاقات کی۔ اس موقع پر حق پرست صوبائی مشیر برائے وزیر اعلیٰ سندھ خواجہ اظہار الحسن بھی موجود تھے۔ ملاقات میں ملک کی سیاسی، معاشی اور اقتصادی صورتحال سمیت باہمی دلچسپی کے دیگر امور پر تفصیلی تبادلہ خیال کیا گیا۔ اس موقع پر ترکی کے قونصل جنرل نے ایم کیو ایم کی جانب سے ملک میں دہشت گردی کے خاتمے کیلئے کی جانے والی عملی کوششوں کو سراہا۔ ایم کیو ایم کی رابطہ کمیٹی کے رکن نے ملاقات کے دوران ترکی کے قونصل جنرل سے دونوں ممالک کے درمیان دوستانہ تعلقات کو فروغ دینے پر زور بھی دیا۔ ملاقات کا دورانیہ تقریباً ایک گھنٹے تک جاری رہا۔ قبل ازیں جب ترکی کے قونصل جنرل نائن زیرو پہنچے تو ایم کیو ایم کی رابطہ کمیٹی کے رکن نے انہیں خوش آمدید کہا۔ بعد ازاں ایم کیو ایم کی رابطہ کمیٹی کے رکن نے ترکی کے قونصل جنرل کو قائد جناب الطاف حسین کی سوانح عمری پر مبنی کتاب پکنوریل بانیوگرافی آف الطاف حسین بھی پیش کی۔

ایم کیو ایم تمام مذاہب کا دل سے احترام کرتی ہے، الطاف حسین

پاکستان سمیت دنیا بھر میں مقیم سیکھ برادری کو بیساکھی کی تہوار پر مبارکباد

لندن:۔۔۔ 11 اپریل، 2012ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر میں مقیم سیکھ برادری کو بیساکھی کی دلی مبارکباد پیش کی ہے۔ بیساکھی کے موقع پر ایک بیان میں جناب الطاف حسین نے کہا کہ ایم کیو ایم تمام مذاہب کا دل سے احترام کرتی ہیں اور ملک میں بسنے والی تمام اقلیتوں کے حقوق کیلئے عملی جدوجہد کر رہی ہے جو ان کی خوشیوں میں بھی برابر کی شریک ہے۔ جناب الطاف حسین نے ایک بار پھر سیکھ برادری کو بیساکھی کی تہوار کی مبارکباد پیش کرتے ہوئے کہا کہ سیکھ برادری اپنے عبادات میں ملک کی بقاء و سلامتی اور عوام کی فلاح و بہبود اور خوشحالی کیلئے دعائیں کریں۔

جسٹم کے چیئرمین بشیر قریشی مرحوم کی وفات کے اسباب کی مکمل غیر جانبدارانہ تحقیقات کرائی جائے۔ رابطہ کمیٹی

جسٹم کے رہنما و کارکنان بشیر قریشی کی وفات کے اسباب کی غیر جانبدارانہ تحقیقات کا جو مطالبہ کر رہے ہیں، ایم کیو ایم اس مطالبہ کی حمایت کرتی ہے

بشیر قریشی نے سندھ دھرتی کے حقوق کیلئے جو قربانیاں دی ہیں وہ ہمیشہ یاد رکھی جائیں گی۔ رابطہ کمیٹی

کراچی:۔۔۔ 11 اپریل، 2012ء

متحدہ قومی موومنٹ کی رابطہ کمیٹی نے حکومت سے مطالبہ کیا ہے کہ جسٹم کے چیئرمین بشیر قریشی مرحوم کی وفات کے اسباب کی مکمل غیر جانبدارانہ تحقیقات کرائی جائے اور تحقیقات سے قوم کو آگاہ کیا جائے۔ اپنے ایک بیان میں رابطہ کمیٹی نے بشیر قریشی مرحوم کے تمام سوگوار اہل خانہ اور جسٹم کے رہنماؤں اور کارکنوں سے ایک بار پھر دلی ہمدردی اور یکجہتی کا اظہار کرتے ہوئے کہا کہ بشیر قریشی نے سندھ دھرتی کے حقوق کیلئے جو جدوجہد کی ہے وہ ناقابل فراموش ہے، انہوں نے جو قربانیاں دی ہیں وہ ہمیشہ یاد رکھی جائیں گی۔ رابطہ کمیٹی نے کہا کہ بشیر قریشی مرحوم کے اہل خانہ اور جسٹم کے رہنما و کارکنان بشیر قریشی کی وفات کے اسباب کی تحقیقات کا جو مطالبہ کر رہے ہیں، ایم کیو ایم اس مطالبہ کی حمایت کرتی ہے اور حکومت سے مطالبہ کرتی ہے کہ اس مطالبہ کو تسلیم کرتے ہوئے بشیر قریشی مرحوم کے انتقال کے اسباب کی مکمل غیر جانبدارانہ تحقیقات کرائی جائے۔

متحدہ قومی موومنٹ کی جدوجہد کا مقصد چہروں کی ہی نہیں نظام کی بھی تبدیلی ہے، ارشاد الحق چوہدری

ایم کیو ایم لاہور ڈسٹرکٹ کمیٹی کے ذمہ داران کے اجلاس سے اظہار خیال

لاہور۔۔۔۔۔ 11 اپریل 2012

ایم کیو ایم لاہور ڈسٹرکٹ کے انچارج ارشاد الحق چوہدری نے کہا ہے کہ متحدہ قومی موومنٹ کی جدوجہد کا مقصد چہروں کی ہی نہیں نظام کی بھی تبدیلی ہے اور اس ملک میں غریب و متوسط طبقے کی حکمرانی کو یقینی بنانا ہے۔ ان خیالات کا اظہار انہوں نے لاہور ڈسٹرکٹ کمیٹی کے ذمہ داران کے اجلاس سے اظہار خیال کرتے ہوئے کیا۔ اجلاس میں ڈسٹرکٹ لاہور کمیٹی کے جوائنٹ انچارج سید کاشف خورشید، عبدالشکور بٹ، ملک افضل اعوان، اشفاق اولکھ جٹ، مرزا عمر عارف، سید افضل حسین نقوی، اراکین ڈسٹرکٹ کمیٹی حارث خان کاکڑ، شوکت شاہ، ذوالفقار زاہد خان، واحد گجر اور وقار مراد سمیت دیگر ذمہ داران موجود تھے۔ اس موقع پر ارشاد الحق چوہدری نے کہا کہ انہوں نے کہا کہ ہم انقلابی تحریک کے کارکن ہیں اور ہمارے قائد کا بھی یہی نظریہ ہے کہ ہم کسی باطل قوت سے ڈرنے والے نہیں ہیں اور نہ ہی کوئی باطل پرست قوت ہمارے سر جھکا سکتی ہے ہم قائد تحریک کے نظریہ کا پرچار کل بھی بھر پور طریقے سے کر رہے تھے اور آج بھی اس ہی جذبے سے کے ساتھ پورے ملک میں کر رہے ہیں۔ اس موقع پر ٹاؤنز کی کمیٹیوں اور یونین کونسل کی سطح پر قائم کمیٹیوں کی تنظیمی امور کے حوالے کارگردگی کے بارے میں آگاہ کیا گیا اور تحریکی کام کو مزید بہتر بنانے کے لئے مختلف آراء پیش کی گئیں۔

ایم کیو ایم کی رابطہ کمیٹی نے میر پور خاص زونل کمیٹی سمیت سیکٹرز اور یونٹوں کی تنظیم نو کر دی

جناب الطاف حسین کی فکرا انگیز قیادت میں تحریک کے جانثار وفادار کارکنان اور

حق پرست عوام نے کٹھن حالات کا سامنا کیا، رکن رابطہ کمیٹی شاکر علی اور ایم کیو ایم کے رہنماء عامر خان

حق پرستی کی اس جدوجہد میں ایم کیو ایم پندرہ ہزار سے زائد کارکنان نے اپنی جانوں کا نذرانہ پیش کیا

میر پور خاص زون میں منعقدہ تنظیم نو کے اجلاس سے اظہار خیال

میر پور خاص۔۔۔۔۔ 11 اپریل 2012ء

متحدہ قومی موومنٹ کی رابطہ کمیٹی نے میر پور خاص زونل کمیٹی سمیت سیکٹرز اور یونٹوں کی تنظیم نو کا اعلان کر دیا ہے یہ اعلان انہوں نے گزشتہ روز میر پور خاص زون میں منعقدہ اجلاس میں کیا۔ اجلاس میں ایم کیو ایم کی رابطہ کے رکن سید شاکر علی اور ایم کیو ایم کے رہنماء عامر خان نے اظہار خیال کیا۔ اجلاس میں سندھ تنظیمی کمیٹی کے انچارج عمر قریشی و اراکین فاروق درانی، غلام حیدر راہو، وحید احمد اور ظفر خان، حق پرست اراکین سندھ اسمبلی وسیم حسین اور فہیم الطافی، میر پور خاص شعبہ خواتین، لیبر ڈویژن اے پی ایم ایس او، میڈیکل ایڈ، مختلف یونٹوں، یوسیز، ڈسٹرکٹ الیکشن سیل اندرون سندھ کے تمام سیکٹرز کے ذمہ داران و اراکین نے بہت بڑی تعداد میں شرکت کی۔ اجلاس سے اظہار خیال کرتے ہوئے شاکر علی اور عامر خان نے کہا کہ قائد تحریک جناب الطاف حسین کی فکرا انگیز قیادت میں تحریک کے جانثار وفادار کارکنان اور حق پرست عوام نے کٹھن حالات کا سامنا کیا اور تحریک کے فکرو فلسفے کے فروغ کیلئے ثابت قدم رہتے ہوئے تحریک کے مشن و مقصد کو جاری و ساری رکھا۔ انہوں نے کہا کہ حق پرستی کی اس جدوجہد میں ایم کیو ایم کے پندرہ ہزار سے زائد کارکنان نے اپنی جانوں کا نذرانہ پیش کر دیا لیکن اپنے ضمیر کا سودا نہیں کیا اور انہی شہداء کی لازوال قربانیوں کے طفیل آج ایم کیو ایم کا نظریہ اور فکرو فلسفہ ملک کے کونے کونے میں پھیل رہا ہے اور انشاء اللہ تعالیٰ وہ دن دور نہیں جب ملک میں غریب عوام کی حکمرانی ہوگی۔ اس موقع پر انہوں نے میر پور خاص زونل کمیٹی کے نونٹخب کمیٹی کے ناموں کا اعلان کیا۔ جس کے مطابق میر پور خاص زون کے انچارج فرید احمد خان، جوائنٹ زونل انچارج عارف مہاجر، احمد رضا خان، اراکین زونل کمیٹی اعجاز احمد، شاہد عباسی، عارف قائم خانی، محمود خان زئی، محمد عارف، عمران لیاقت، نارائن داس، نور محمد جگال، ڈاکٹر ظفر کمالی بھی شامل ہیں۔ اس موقع پر انہوں نے نونٹخب زونل کمیٹی سیکٹرز اور یونٹوں کی کمیٹیوں کے ذمہ داران کو مبارکباد پیش کی اور انہیں تلقین کی کہ وہ تحریکی لٹریچر کا بغور مطالعہ کریں، نظم و ضبط کی پابندی، ضابطہ اخلاق کی سختی سے پاس داری کریں اور اپنے تنظیمی فرائض ایمانداری اور دیانت داری سے انجام دیں۔ اجلاس سے سندھ تنظیمی کمیٹی کے انچارج عمر قریشی نے بھی اظہار خیال کیا۔

ایم کیو ایم ملک میں غریب متوسط طبقے کی حکمرانی قائم کرنے کیلئے حق پرستانہ جدوجہد کر رہی ہے، فرخ اعظم

باشعور قومیں تمام تر مشکلات اور نامساعد حالات کے باوجود ہمت نہیں ہارتیں

بلکہ منزل کے حصول کیلئے اپنی آخری سانس تک جدوجہد جاری رکھتی ہیں

بن قاسم سیکٹر یوسی 6 گلشن حدید میں منعقدہ تربیتی اجلاس سے اظہار خیال

کراچی:۔۔۔ 11 اپریل 2012ء

متحدہ قومی موومنٹ کراچی مضافاتی آرگنائزنگ کمیٹی کے انچارج فرخ اعظم نے کہا ہے کہ زندہ اور باشعور قومیں تمام تر مشکلات اور نامساعد حالات کے باوجود ہمت نہیں ہارتیں بلکہ منزل کے حصول کیلئے اپنی آخری سانس تک جدوجہد جاری رکھتی ہیں، ایم کیو ایم ملک میں غریب متوسط طبقے کی حکمرانی قائم کرنے کیلئے حق پرستانہ جدوجہد کر رہی ہے۔ ان خیالات کا اظہار انہوں نے بن قاسم سیکٹر یوسی 6 گلشن حدید میں منعقدہ تربیتی اجلاس سے اظہار خیال کرتے ہوئے کیا۔ اس موقع پر بن قاسم سیکٹر کے ذمہ داران و کارکنان کی بڑی تعداد موجود تھی۔ انہوں نے کہا کہ قائد تحریک جناب الطاف حسین نے آج سے 33 سال قبل ملک کے 98 فیصد غریب و متوسط طبقے سے تعلق رکھنے والے باشعور نوجوانوں کو باختیار کرنے کی جس جدوجہد کا آغاز کیا تھا آج دنیا قائد تحریک جناب الطاف حسین کی اس جدوجہد کا اعتراف کر رہی ہے۔ انہوں نے کہا کہ ملک دشمن عناصر کی جانب سے حق پرستی اور ملکی ترقی کو روکنے کیلئے ہر دور میں منفی پروپیگنڈہ کیا جاتا رہا لیکن قائد تحریک جناب الطاف حسین اور انکے وفادار کارکنان نے ثابت قدمی سے جدوجہد کو جاری رکھ کر ثابت کر دیا کہ باطل چاہے کتنا طاقتور ہو حق پرستی کو نہیں کچل سکتا۔ انہوں نے مزید کہا کہ آج ملک میں بسنے والی تمام قومیتوں، مذاہب اور مکاتب فکر سے تعلق رکھنے والے عوام ایم کیو ایم کے پرچم تلے جمع ہو رہے ہیں اور انشاء اللہ وہ دن آنے والا ہے جب قائد تحریک جناب الطاف حسین کی رہنمائی میں اس ملک کے مظلوم عوام کا انقلاب برپا ہوگا۔ تربیتی اجلاس سے کراچی مضافاتی آرگنائزنگ کمیٹی کے جوائنٹ انچارج عارف حیدر اور رکن الطاف حسین مینگل نے بھی اظہار خیال کیا۔

ایم کیو ایم کا نظریہ اور فکر و فلسفہ پوری آب و تاب کیسا تھ ملک کے کونے کونے میں پھیل رہا ہے، اسلم آفریدی

پنختون آرگنائزنگ کمیٹی کے زیر اہتمام مانسہرہ کالونی میں علاقے کے عمائدین کے اجتماع سے اظہار خیال

کراچی:۔۔۔ 11 اپریل، 2012ء

متحدہ قومی موومنٹ پنختون آرگنائزنگ کمیٹی کے زیر اہتمام یونٹ مانسہرہ کالونی میں علاقے کے عمائدین کا اجتماع منعقد ہوا۔ جس میں پنختون آرگنائزنگ کمیٹی کے انچارج اسلم آفریدی نے اظہار خیال کیا۔ اس موقع پر پنختون آرگنائزنگ کمیٹی کے اراکین مانسہرہ یونٹ کے ذمہ داران و کارکنان کے علاوہ علاقے کے عمائدین کی بڑی تعداد موجود تھی۔ اجتماع سے اظہار خیال کرتے ہوئے اسلم آفریدی نے کہا کہ ایم کیو ایم ملک کی تمام قومیتوں پر مشتمل ایک ایسا خوبصورت پھولوں کا گلہ ستہ بن کر ابھر چکی ہے، جس میں تمام قومیتوں سے تعلق رکھنے والے افراد کو عزت و احترام کی نگاہ سے دیکھا جاتا ہے۔ انہوں نے کہا کہ ایم کیو ایم نے ہمیشہ ملک کی دیگر سیاسی جماعتوں کی نسبت غریب و متوسط طبقہ کے حقوق کے حصول کیلئے آواز بلند کی ہے۔ انہوں نے کہا کہ ایم کیو ایم میں سندھی، بلوچی، سرائیکی، پنختون، ہزارہ وال، پنجابی، کشمیری غرض یہ کہ تمام قومیتوں سے تعلق رکھنے والے افراد شامل ہیں جو قائد تحریک جناب الطاف حسین کی قیادت میں اپنے حقوق کے حصول کیلئے ایم کیو ایم کے پلیٹ فارم سے اجتماعی جدوجہد کر رہے ہیں۔ انہوں نے کہا کہ چیف جسٹس آف پاکستان افتخار محمد چوہدری نے سپریم کورٹ کی کارروائی کے دوران اپنے ریمارکس میں کیا ہے کہ ایم کیو ایم نے صحیح معنوں میں غریب اور مظلوم عوام کو اقتدار کے ایوانوں میں پہنچایا ہے جو یقیناً ایم کیو ایم کے قائد جناب الطاف حسین کے نظریہ اور فکر و فلسفہ کی جیت ہے۔ انہوں نے کہا کہ یہی وجہ ہے کہ ایم کیو ایم کا نظریہ اور فکر و فلسفہ پوری آب و تاب کیسا تھ ملک کے کونے کونے میں پھیل رہا ہے اور غریب و مظلوم عوام ایم کیو ایم کے پرچم تلے جمع ہو رہے ہیں اور انشاء اللہ وہ دن دور نہیں جب ملک میں غریب و متوسط طبقے کی حکمرانی قائم ہوگی اور ملک سے جاگیردارانہ، وڈیرانہ، سرمایہ دارانہ اور ظالمانہ نظام کا خاتمہ ہوگا۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔۔۔ 11 اپریل، 2012ء

متحدہ قومی موومنٹ کی رابطہ کمیٹی نے ایم کیو ایم کراچی مضافاتی آرگنائزنگ کمیٹی ابراہیم حیدری سیکٹر یونٹ علی اکبر شاہ گوٹھ کی کمیٹی کے رکن محمد اسلام کے والد اظہار میاں، فیڈرل بی ایریا سیکٹر یونٹ 155 کے کارکن حاجی عثمان کی والدہ محترمہ حاجیانی زبیدہ اور ایم کیو ایم بلدیہ ٹاؤن سیکٹر یونٹ 115 کے کارکن محمد بلال کی والدہ محترمہ زبیدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ملک بھر کی تمام مظلوم قومیں قائد تحریک جناب الطاف حسین کی قیادت میں متحد و منظم ہو چکی ہیں، ملک و سیم کھو کر

لاہور:۔۔۔ 11 اپریل 2012

متحدہ قومی موومنٹ کی زونل کمیٹی لاہور کے انچارج ملک و سیم کھو کر نے کہا کہ ایم کیو ایم غریب و متوسط طبقے کی عوامی طاقت سے ملک میں انقلاب لائے گی۔ اپنے ایک بیان میں انہوں نے کہا کہ ملک میں انقلاب کی بنیاد قائد تحریک جناب الطاف حسین بہت پہلے رکھ چکے ہیں اور اب جو نام نہاد سیاسی و مذہبی جماعتیں انقلاب کے نعرے بلند کر رہی ہیں وہ دراصل ایک بار پھر قوم کو بیوقوف بنانے پر تلی بیٹھی ہیں اور مذہب و مسلک کے نام پر عوام کو آپس میں لڑانے کی ناکام کوششیں کی جا رہی ہے۔ لیکن وہ بھول چکے ہیں کہ ملک بھر کے تمام مظلوم قومیں قائد تحریک جناب الطاف حسین کی قیادت میں متحدہ و منظم ہو چکی ہیں اور اب اس فرسودہ، جاگیر دارانہ اور وڈیرانہ نظام کے خاتمے کا وقت آچکا ہے اور غریب و متوسط طبقے کی حکمرانی کا سورج طلوع ہونے والا ہے۔

